

नदीजन्य वालुवा प्रशोधन सम्बन्धी कार्यलाई व्यवस्थित गर्न वनेको कार्यविधि, २०७५

कमलामाई नगरपालिका भित्रका नदिखोलाहरुबाट उत्खनन् हुने वालुवा जन्य सामाग्रीको गुणस्तरीयता कायम गरी उत्खनन कार्यलाई दिगो रूपमा व्यवस्थित गर्न र नदिनालाहरु तथा स्थानीय पर्यावरण को समेत दिगो संरक्षण गर्दै नदिजन्य सामाग्रीको अव्यवस्थित र अत्याधिक दोहन हुन नदिनका लागि नियन्त्रित रूपमा मात्र नदिखोलाबाट वालुवा प्रशोधन गर्ने गरि अनुमति दिन कानून निर्माण गर्न वान्छनीय भएकाले स्थानीय सरकार संचालन ऐन, २०७४ को दफा ११ को उपदफा २ (प) (७) मा उल्लेख भएको गिटि वालुवा को उत्खनन तथा उपयागेको दर्ता, खारेजी, अनुमति, नविकरण र व्यावस्थापन को लागि स्थानीय सरकार संचालन ऐन, २०७४ को दफा १०२ को उपदफा (२) को अधिकार प्रयोग गरि नगरकार्यपालिकाले यो कार्यविधि वनाइएको छ ।

१. सक्षिप्त नाम र प्रारम्भ :-

१. यस कार्याविधिको नाम “नदिजन्य वालुवा प्रशोधन सम्बन्धि कार्यलाई व्यवस्थित गर्न वनेको कार्यविधि २०७५, रहेको छ ।
२. यो कार्यविधि नगर कार्यपालिकाबाट स्वीकृत भए पछि लागु हुने छ ।

२. परिभाषा :- विषय वा प्रसंगले अर्को अर्थ नलागेमा

- क) “नगरपालिका” भन्नाले कमलामाई नगरपालिका लाई जनाउदछ ।
- ख) “नदिजन्य वालुवा” भन्नाले नदि वा खोलाले वगाएर ल्याएको नदि वा खोलाको वगरमा वा वन पाखामा वा किनारामा वा निजी जग्गा मा रहेको वालुवा लाई जनाउदछ । यस शब्दले वगरमा रहेका वालुवा मिसिएको मसिना प्रकृतिका ढुङ्गा वा गिट्टिलाई समेत जनाउने छ ।
- ग) “अनुमति” भन्नाले नदिजन्य वालुवा प्रशोधन का लागि कमलामाई नगरपालिकाले यस कार्यविधि वमोजिम प्रदान गरेको अनुमति पत्र सम्भन्नु पर्छ ।
- घ) “प्रशोधन उद्योग” भन्नाले नदि वा खोला जन्य वालुवा लाई मेशिनको माध्यम द्वारा पानीको प्रयोग गरी धुने र वालुवामा मिसीएको गिट्टी ,ढुङ्गा समेत छानी वालुवा तयार गर्ने उद्योगलाई सम्भन्नु पर्छ ।
- ङ) “जोखिम पुर्ण अवस्था भएको स्थान” भन्नाले नदि वा खोलाको दिशा परिवर्तन हुन सक्ने वा भौगलिक रूपमा कमजोर भुवनोट भएको स्थान लाई सम्भन्नु पर्छ । यस शब्दले खोला वा नदिका प्रशोधन स्थल नजिक घर वा गाउँ वा सडक भई वालुवा उत्खनन एवं प्रशोधन गर्दा त्यस्तो घर / गाउँ / सडकलाई प्रत्यक्ष असर पर्ने जाने देखिएकोमा त्यस्तो स्थान लाई समेत वुझाउँदछ ।
- च) “नगर प्रमुख” भन्नाले कमलामाई नगरपालिकाको प्रमुखलाई सम्भन्नु पर्छ ।
- छ) “उप- प्रमुख” भन्नाले कमलामाई नगरपालिकाको उप- प्रमुखलाई सम्भन्नु पर्छ ।
- ज) “प्रमुख प्रशासकिय अधिकृत” भन्नाले कमलामाई नगरपालिकाको प्रमुख प्रशासकिय अधिकृत लाई सम्भन्नु पर्छ ।
- झ) “कार्यापालिका ” भन्नाले कमलामाई नगरपालिकाको नगरकार्यपालिकालाई सम्भन्नु पर्छ ।

३. अनुमति पत्रका लागि निवेदन दिनु पर्ने :

१. नदिजन्य वालुवा प्रशोधन गर्न चाहने व्यक्ति वा सस्थाले वालुवा प्रशोधन गर्न चाहेको स्थानको सम्बन्धित वडा कार्यालयको सिफारिस र सो स्थानको प्रारम्भिक वातवरणीय परिक्षण प्रतिवेदन सहित अनुसूचि १ वमोजिमको फाराम भरी प्रमुख प्रशासकीय अधिकृत समक्ष निवेदन दिनु पर्ने छ ।
२. यसरी निवेदन पेश गर्दा आफुले प्रशोधन उद्योग संचालन गर्न चाहेको स्थान र वार्षिक अनुमानित प्रशोधित परिमाण समेत स्पष्ट रूपमा उल्लेख गर्नु पर्ने छ । उक्त प्रशोधन उद्योग निजी जग्गामा राख्न चाहेको भए सम्बन्धित जग्गाधनि संग भएको सम्झौता, जग्गाधनि प्रमाण- पूर्जा र जग्गा धनिको नागरिकताको प्रतिलिपि समेत पेश गर्नु पर्ने छ ।
३. वनक्षेत्रको जग्गामा, चुरेक्षेत्रमा वा भौगोलिक रूपमा जोखिमपूर्ण स्थानमा प्रशोधन उद्योग संचालनको अनुमति दिईने छैन ।

४. अनुमति पत्र प्रदान गर्ने :

१. अनुमति पत्रका लागि कार्यालयमा पर्न आएको निवेदन उपर दफा नं.३ को प्रक्रिया पुरा भए नभएको जाँचवुझ गरी प्रक्रिया पुरा भएको पाईएमा प्रमुख प्रशासकिय अधिकृतले कुनै अधिकृत कर्मचारीको नेतृत्वमा सम्बन्धित वडा सचिव र एक जना प्राविधिक सहितको टोली बनाई स्थलगत निरीक्षण समेत गर्न लगाई प्रतिवेदन प्राप्त गर्नु पर्ने छ । यसरी प्राप्त प्रतिवेदन अनुसार उक्त स्थानमा प्रशोधन उद्योग संचालनका लागि अनुमति दिन उपयुक्त देखिएमा निर्णयका लागि कार्यपालिका समक्ष पेश गर्नु पर्ने ।
२. उपदफा १ वमोजिम पेश भएको अनुमति पत्रका सम्बन्धमा कार्यपालिकाले अनुमति पत्र दिन उचित देखेमा अनुमति पत्र दिने गरी निर्णय गर्नु पर्ने छ । तर कार्यपालिकालाई यस विषयमा थप अध्ययन एवं जाचवुझ गर्नु पर्ने छ भन्ने लागेमा नगर प्रमुख वा उप प्रमुखको संयोजकत्वमा ३ सदस्य टोली गठन गरी अध्ययन एवं जाचवुझ गराउन सक्ने छ ।
३. कार्यपालिकाबाट अनुमति दिने निर्णय भएमा तोकिएको दस्तुर लिई प्रमुख प्रशासकिय अधिकृतले अनुसूचि २ वमोजिमको अनुमति पत्र दिनु पर्ने छ ।

५. अनुमति पत्रको अवधि र नविकरण :- १.२ दफा (४) को उपदफा ३ वमोजिम जारी गरीएको अनुमति पत्र दफा १२ वमोजिम खारेज भएको वा प्रचलित कानुनमा अन्यथा व्यवस्था भएको अवस्थामा बाहेक चालु आर्थिक वर्षको अषाढ मसान्त सम्म मात्र मान्य रहने छ ।

२. उपदफा (१) वमोजिम अनुमति पत्रको अवधि समाप्त भएको २ महिना भित्र (भदौ मसान्त भित्र) अनुमति पत्र नविकरणका लागि प्रचलित कानुन वमोजिम को कर चुक्ता गरेको प्रमाण सहित

नविकरणका लागि अनुसुचि- ३ को फाराम भरी प्रमुख प्रशासकीय अधिकृत समक्ष पेश गर्नु पर्ने छ । कर चुक्ता गर्दा अन्य करका अतिरिक्त नगरपालिकालाई बुझाउनु पर्ने कर तथा राजस्व पनि बुझाएको हुनु पर्ने छ ।

३. उपदफा २ वमोजिम नविकरणका लागि निवेदन पर्न आएमा प्रमुख प्रशासकिय अधिकृत आफैले वा टोली खटाई उद्योगको स्थलगत अनुगमन गरी नदिजन्य वालुवाको उपलब्धता, वातावरणीय प्रभाव जोखिमको अवस्था तथा प्रशोधन उद्योगले प्रचलित ऐन, कानून पालना गरे नगरेको, स्वीकृत IEE ले तोकेको परिमाण भित्र रहि प्रशोधन गरे नगरेको तथा कर, राजस्व दाखिला को स्थिति समेतको विश्लेषण गरी थप १ आर्थिक वर्षका लागि अनुमति पत्र नविकरण गर्न उपयुक्त भएमा प्रमुख प्रशासकिय अधिकृतले तोकिएको दस्तुर लिई अनुमति पत्र १ वर्षका लागि नविकरण गरि दिनु पर्ने छ ।
४. यस दफा वमोजिम अनुमति पत्र नविकरण गर्दा वार्षिक रूपमा गर्नु पर्ने छ । तर हरेक २, २ वर्षमा वातावरणीय प्रभाव मूल्यांकन प्रतिवेदन र सामाजिक परिक्षण (Social Audit) प्रतिवेदन पेश गर्नु लगाउनु पर्ने छ ।

६. प्रारम्भिक वातावरणीय परिक्षण वा वातावरणीय प्रभाव मूल्यांकन प्रतिवेदनको अनुसरण गर्नु पर्ने :-

१. दफा ४ वमोजिम अनुमति पत्र प्रदान गर्दा नगरपालिकाले गरेको प्रारम्भिक वातावरणीय परिक्षण प्रतिवेदन वा वातावरणीय प्रभाव मूल्यांकन प्रतिवेदनले नदिजन्य समाग्रि (ढुङ्गा, गिट्टा, वालुवा) उत्खनन तथा विक्रि वितरण गर्न निर्देष्ट गरेका क्षेत्र र परिमाण भित्र रहेर मात्र प्रदान गर्नु पर्ने छ । प्रारम्भिक वातावरणीय परिक्षण नगराई वा वातावरणीय प्रभाव मूल्यांकन नगराई नगरपालिकाले प्रशोधन उद्योग संचलान अनुमति दिने छैन ।
२. उपदफा १ वमोजिम नगरपालिकाले गरेको प्रारम्भिक वातावरणीय परिक्षण वा वातावरणीय प्रभाव मूल्यांकन को क्षेत्रधिकार र परिमाण भित्र रहि प्रशोधन उद्योगले पनि आफ्नो प्रशोधन उद्योगको क्षमता र कार्यक्षेत्र (Coverage) लाई समेटने गरी छुट्टै प्रारम्भिक वातावरणीय परिक्षण गर्नु पर्ने छ ।
३. वनक्षेत्रको जग्गामा रहेको नदिजन्य वालुवा उत्खनन प्रयोग गर्ने गरी वन क्षेत्र भन्दा बाहिर प्रशोधन उद्योग स्थापना गर्ने भए प्रारम्भिक वातावरणीय मूल्यांकन गर्नु पूर्व सम्बन्धित वन कार्यालयको सहमति पनि प्राप्त गर्नु पर्ने छ ।
४. प्रारम्भिक वातावरणीय मूल्यांकन वा वातावरणीय प्रभावन मूल्यांकन प्रतिवेदन को स्वीकृती प्रचलित कानून वमोजिम तोकिएको निकायवाट हुने छ ।

७. नदिजन्य वालुवा उत्खनन गरी प्रशोधन गर्न नपाईन अवस्था :

१. यस कार्यविधि वमोजिम स्वीकृत नलिई कसैले पनि वालुवा उत्खनन गरी प्रशोधन गर्न हुदैन ।
२. वार्षिक स्वीकृत परिमाण भन्दा बढी प्रशोधन गर्न हुदैन ।
३. अनुमति प्राप्त क्षेत्र भन्दा बाहिर गई प्रशोधन गर्न हुदैन ।
४. पानी वगिरहेको नदिको पिधवाट उत्खनन गरी प्रशोधन गर्न पाईने छैन ।

५. नदि किनार तथा सम्बेदनशिल क्षेत्र (जस्तै पुल ,वस्ति वनक्षेत्र सडक ,पुरातात्विक महत्वका सम्पदा र हाईटेन्सनको टावर) वाट छाडनु पर्ने दुरी नछाडी उत्खनन गरी प्रशोधन गर्न पाईदैन ।
८. वालुवा उत्खननमा ठुला मेशिन प्रयोग गरी उत्खनन गरी प्रशोधन गर्नु हुदैन ।
९. नदिले वगाएर ल्याई थुपारेको अवस्थामा बाहेक राष्ट्रिय वन, सामुदायिक वन तथा चुरे क्षेत्र एवं अन्य सम्बेदनशिल क्षेत्रवाट उत्खनन गरी प्रशोधन गर्न हुदैन ।
१०. वातवरणीय अध्यन प्रतिवेदन र प्राविधिक प्रतिवेदनले उल्लेख गरे भन्दा बढि गहिराईमा आएर उत्खनन गरी प्रशोधन गर्नु हुदैन ।
११. अन्य प्रचलित कानून एवं संघ प्रदेश र नगरपालिकाले दिएको निर्देशनको बर्खिलाप हुने गरि उत्खनन गरी प्रशोधन गर्न पाईने छैन ।
१२. स्थानीयरूपमा प्रदुषण फैलने गरी प्रशोधन गर्न पाईने छैन ।

८. ऋशर उद्योगका रूपमा संचालन गर्न नपाईने :

यस कार्यविधि वमोजिम वालुवा प्रशोधन गर्न प्राप्त भएको अनुमतिका आधारमा ऋशर उद्योग संचालन गर्न पाईने छैन । यो अनुमति विशुद्ध वालुवा धुने र स-साना गिट्टिहरु छान्ने (नफुटाई कन) कार्यका लागि सम्ममात्र मान्य हुने छ । ऋशर संचालनका लागि प्रचलित कानून वमोजिम छुट्टै अनुमति लिनु पर्ने छ ।

९. नदिजन्य वालुवा प्रशोधन उद्योग संचालन गर्दा पालना गर्नु पर्ने शर्तहरु :

- क) नदिजन्य वालुवा प्रशोधन उद्योगका लागि चाहिने पानी को लागि छुट्टै पोखरी निर्माण गरी उक्त पोखरीमा नदि वा अन्य कुनै माध्यमवाट पानीको व्यवस्थापन गर्नु पर्ने छ । नदिमा सोभै मोटर राखि प्रशोधन उद्योगमा पानी प्रयोग गर्न पाईने छैन ।
- ख) वालुवा प्रशोधन पश्चात निक्किएको हिलो / धमिलो पानीको लागि पुन अर्को पोखरीको व्यवस्था गरि हिलो / मैलो थिग्री पछि सफा पानी मात्र नदिमा पठाईने व्यवस्था मिलाउनु पर्ने छ । प्रशोधन पश्चातको पानी सोभै नदि खोलामा मिसाउन पाईने छैन ।
- ग) प्रशोधन पश्चात निक्किएको वालुवा र फोहर सहितको गेगर , ढुङ्गा लाई अलग अलग व्यवस्थापन गरी राख्नु पर्ने छ ।
- घ) प्रशोधन गर्दा सुर्योदय देखि सुर्यास्त सम्मको समयमा मात्र प्रशोधन गर्ने व्यवस्था मिलाउनु पर्ने छ ।
- ङ) यस कार्यविधि वमोजिम अनुमति प्राप्त गरी संचालनमा रहेको प्रशोधन उद्योगले हरेक महिना प्रशोधन को विवरण नगरपालिका मा बुझाउनु पर्ने छ । साथै हरेक वर्षको आषाढ मसान्त भित्र वार्षिक उत्पदानको परिमाण तथा मौज्जात रहेको परिमाण को विवरण नगरपालिकामा पेश गर्नु पर्ने छ ।
- च) हाईटेन्सन लाईन ,सडक किनारा वा पक्कपुल छेउमा प्रशोधन उद्योग संचालन गर्न वा त्यस्ता स्थानको वालुवा उत्खनन गरी प्रयोग गर्न पाईने छैन ।

- छ) कार्यपालिकाबाट तोकिएको दुरी सम्बन्धि मापदण्ड वा अनुमति प्रदान गर्दाका वखतमा उल्लेख भएका शर्तहरूको अनिवार्यरूपमा पालना गर्नु पर्ने छ ।
- ज) अनुगमन समितिले दिएको निर्देशन पालना गर्नु पर्ने छ ।
- झ) प्रवेश वा निकासी नाकाको व्यवस्थापन , मर्मत सम्भार आफै गर्नु पर्ने छ ।

१०. विना अनुमति उत्खनन गर्न नपाईने :-

कसैले पनि माछापौखरी निर्माण, पेट्रोलपम्प निर्माण आवास क्षेत्र निर्माण लगायतको वहनामा अनुमति विना गिट्टि, बालुवा उत्खनन गर्न र प्रशोधन गर्न पाउने छैन । निजी जग्गा बाट गिट्टि बालुवा उत्खनन गरी प्रशोधन गर्नु पर्ने भएमा नगरपालिकाले तोके वमोजिमको थप दस्तुर तिरी अनुमति लिएर मात्र प्रशोधन गर्नु पर्ने छ ।

११ . दस्तुर सम्बन्धि व्यवस्था :

१. यस कार्यविधि वमोजिम अनुमतिका लागि दस्तुर लिदा नगरपालिको आर्थिक ऐनमा तोकिए वमोजिमको दस्तुर लिनु पर्ने छ । तर आर्थिक ऐनमा तोकिएर कायम हुन अगाडी सम्म देहाय वमोजिम को दस्तुर लिनु पर्ने छ ।
- क) अनुमति पत्र प्रदान गर्नको लागि रु.२५०००।००
- ख) अनुमतिपत्र नविकरणका लागि रु.१५०००।००
- ग) ठाँउसारी गर्नका लागि रु.१५०००।००
२. बालुवा प्रशोधन उद्योगले प्रशोधन गरेका बालुवा आफुले सोभै विक्रि वितरण नगरेको अवस्थामा बालुवा प्रति क्यूविक फिटको रु.०.२५।- का दरले मासिक रुपमा नगरपालिकालाई कर स्वरुप तिर्नु पर्ने छ । उद्योग आफैले प्रशोधन सहित विक्रि वितरण समेत गर्ने भएमा नगरपालिकाले तोकेको संकलन तथ विक्रि दस्तुर थप तिर्नु पर्ने छ ।
- तर उक्त क्षेत्रमा नगरपालिका बाट ढुङ्गा , गिट्टि बालुवा संकलन तथा विक्रि वितरण का लागि ठेक्का आक्लान गरी ठेक्का लोको भए उद्योगको उत्पादनमा प्रति क्यूविक फिटको रु.०.२५।- का दरले मात्र नगरपालिका मा बुझाउनु पर्ने छ । अन्य दस्तुर सम्बन्धमा प्रशोधन उद्योग र ठेकेदार बीच भएको समझदारी अनुसार हुने छ ।

१२. अनुमति पत्रको खारेजी :

१. देहायको अवस्थामा नगरपालिकाले वालुवा प्रशोधन का लागि प्रदान गरेको अनुमति खारेज गर्न सक्ने छ ।
 - क) भुट्टा विवरण पेश गरी अनुमति लिएको प्रमाणित भएमा
 - ख) म्याद भित्र नविकरण नभएमा
 - ग) यस कार्यविधिमा उल्लेख भएमा शर्तहरूको पालना नगरेमा
 - घ) नियमानुसार तिर्नु वुझाउनु पर्ने कर , राजस्व नवुभाएमा
 - ङ). दफा १४ वमोजिम अनुगमन समिति को प्रतिवेदन का आधारमा कार्यपालिका वाट खारेज गर्ने निर्णय भएमा
२. उपदफा (१) वमोजिम अनुमति पत्र को खारेजी गर्न अगाडि नगरपालिकाले प्रशोधन उद्योग संग स्पष्टिकरण माग गर्न उपयुक्त देखेमा समय तोकि स्पष्टिकरण सोध्न सक्ने छ । स्पष्टिकरण प्राप्त नभएमा वा चित्तवुझदो नभएमा नगरपालिकाले अनुमति पत्र खारेज गर्न सक्ने छ ।
३. यसरी प्रशोधन उद्योग अनुमति खारेज भएको जानकारी पत्र द्वारा वा स्थानीय पत्रपत्रिका मा सुचना प्रकाशित गरी गर्नु पर्ने छ ।

१३. प्रशोधन उद्योगको ठाँउ सारी सम्बन्धमा :

१. नदिखोलाको वहाव परिवर्तन भई वा अन्य कुनै कारणले भौगलिक जोखिम उत्पन्न भई उद्योग संचालनमा समस्या हुने देखि साविकको IEE भएको क्षेत्र भन्दा अन्यत्र उद्योगको ठाउसारी गर्नु पर्ने भएमा पुन IEE गरी सम्बन्धित वडा कार्यालयको सिफारिस सहित प्रमुख प्रशासकीय अधिकृत समक्ष निवेदन पेश गर्नु पर्ने छ ।
२. उपदफा १ वमोजिम ठाँउसारी का लागि निवेदन पर्न आएमा प्रमुख प्रशासकीय अधिकृतले प्राविधिक को सहयोगमा स्थलगत निरीक्षण गरी यस कार्यविधिमा उल्लेखित शर्तहरू पुरा हुने अवस्था देखिएमा तोकिएको दस्तुर लिई ठाउसारी अनुमति दिन सक्ने छ ।
३. तर यसरी ठाउसारीको स्वीकृत दिदा नयाँ प्रस्तावित क्षेत्रमा अर्को प्रशोधन उद्योग संचालनमा रहेको भए कम्तिमा १ किलो मिटर भन्दा टाढा र संचालित उद्योगको IEE क्षेत्रमा भन्दा बाहिर पर्ने गरी मात्र अर्को उद्योग संचालन गर्ने गरी अनुमति दिनु पर्ने छ ।

१४. अनुगमन समिति सम्बन्धि व्यवस्था :

१. सघिय सरकार वा प्रदेश सरकारवाट भएको अनुगमन सम्बन्धि व्यवस्थाका अतिरिक्त वालुवा प्रशोधन उद्योगको वारेमा अनुगमन गर्न देहाय अनुसारको एंक समिति रहेने छ ।

क) नगर प्रमुख	-सयोजक
ख) नगर उपप्रमुख	-सदस्य
ग) प्रमुख प्रशासकिय अधिकृत	-सदस्य
घ) सम्बन्धित वडाध्यक्ष वा निजले तोकेको वडा सदस्य	-सदस्य
ङ) प्रमुख प्रशासकिय अधिकृतले तोकेको अधिकृत स्तरको कर्मचारी	- सदस्य सचिव

२. उपदफा १ वमोजिम गठित समितिले नियमित रूपमा वा आकस्मिक रूपमा अनुगमन , निरीक्षण गर्न सक्ने छ । अनुगमनका क्रममा प्रशोधन उद्योग को सुधार वा व्यवस्थापनका लागि निर्देशन दिन सक्नेछ ।
३. अनुगमन समितिले दिएको निर्देशनको पालना गर्नु सम्बन्धित उद्योगको दायित्व हुने छ ।
४. अनुगमनका क्रममा यस कार्यविधि वमोजिमका शर्तहरु पुरा नगरेको वा उल्लघन गरेको पाईएमा अनुगमन समितिले तत्काल स्पष्टिकरण सोध्न सक्ने छ । लगातार ३ पटक सम्म अनुगमन गर्दा पनि सुधार नभएको वा शर्तहरु पुरा नभएको वा उल्लघन भईरहेको पाईएमा उद्योगको अनुमति खारेज गर्न कार्यपालिका समक्ष पेश गर्न सक्ने छ । यसरी अनुमति खारेज गर्न कार्यपालिका समक्ष पेश गर्ने गरी पेश भएको अवस्थामा कार्यपालिकाबाट खारेज गर्ने गरि निर्णयार्थ भएमा प्रमुख प्रशासकिय अधिकृत ले उक्त अनुमति पत्र रद्द गरी सम्बन्धित उद्योग वन्द गर्न लगाउनु पर्ने छ ।
५. यस दफा वमोजिम अनुगमन गर्दा अनुगमनमा जाने पदाधिकारीहरुलाई खाजा, खाना खर्च वापत प्रति दिन प्रति व्यक्ति रु.१०००।- दरले खर्च रकम उपलब्ध गराईने छ । यसरी गरिएको अनुगमनको प्रतिवेदन वा सो सम्बन्धी बैठकको निर्णय अनिवार्य रूपमा समावेश गर्नु पर्ने छ ।

१५. कार्यापालिकाको निर्णय अनुसार हुने :

यस कार्यविधिमा उल्लेखित विषयहरु सम्बन्धमा द्विविधा भई स्पष्ट हुनु पर्ने भएमा वा कुनै थप विषयमा निर्णय गर्नु पर्ने भएमा नगरकार्यपालिकाको निर्णय अनुसार हुने छ ।

अनुसूचि - १
(दफा ३ को उपदफा (१) सँग सम्बन्धित)

श्रीमान प्रमुख प्रशासकिय अधिकृत
कमलामाई नगरपालिका
नगरकार्यपालिकाको कार्यालय
सिन्धुली ।

विषय : वालुवा प्रशोधन उद्योग संचालन अनुमति पाउँ ।

प्रस्तुत विषयमा म / हामि यस नगरपालिका भित्र भई वगने नदीको वहाव क्षेत्रभित्र वडा नं.....
स्थित..... ठाउँमा उक्त नदिवाट निस्कने वालुवा उत्खनन् गरी प्रशोधन गर्ने उद्योग -वालुवा धुने उद्योग)
स्थापना गर्न ईच्छुक भएको हुदाँ देहाय अनुसारको विवरण भरी देहाय वमोजिमका कागजात हरु संलग्न राखि
अनुमति का लागि तहाँ नगरपालिका समक्ष यो निवेदन पेश गरेको छ / छौ ।

१. उत्खनन् एंव प्रशोधन गर्ने व्यक्ति / फर्म/ कम्पनीको :

नाम :-

ठेगाना :-

दस्तखत :-

मिति :-

प्रोपाईटरको नाम (फर्म/ कम्पनीको हकमा) :-

प्यान/ भ्याट नं. :-

२. उत्खनन् र प्रशोधन गर्ने स्थान :

नदि/ खोलाको नाम :- वडा नं. :- स्थान :-

उत्खनन् / प्रशोधन को क्षेत्र (चार किल्ला) IEE मा स्वीकृत भए अनुसार :

पूर्व : पश्चिम :

उत्तर : दक्षिण :

संलग्न कागजात हरु :

क) स्वीकृत IEE प्रतिवेदन

ख) फर्म / कम्पनि भए दर्ता प्रमाण (पत्र -उद्योग / घरेलु ,कम्पनि रजिष्टार ,प्यान ,भ्याट)

ग) नेपाली नागरिकताको प्रतिलिपि (फर्म वा कम्पनिको हकमा प्रोपाईटरको)

३. IEE अनुसार वार्षिक रुपमा उत्खनन् / प्रशोधन गर्न सकिने परिमाण

४. प्रवेश / निकाली गर्ने नाका वा स्थानको नाम

५. उत्खनन् / प्रशोधनमा प्रयोगहुने मेशिन तथा सवारी साधनको विवरण

६. उत्खनन् / प्रशोधनमा पश्चात विक्रि वितरण गर्ने स्थान :

७. विक्रि वितरणका लागि कुनै आयोजना / ठेकेदारसंग सम्झौता भएको भए सो को विवरण

अनुसूचि - २

दफा ४ को उपदफा (३) संग सबन्धित)

कमलामाई नगरपालिका

नगरकार्यपालिकाको कार्यालय ,सिन्धुली

प्रदेश नं. ३

नदी/ खोला जन्य वालुवा ,उत्खनन् / प्रशोधन ईजाजत - प्रमाण पत्र

मिति :-

ईजाजत नं. :-

१. उत्खनन् / प्रशोधन गर्न अनुमति प्राप्त व्यक्ति/ फर्म/ कम्पनीको

नाम : ठेगाना :

प्यान/ भ्याट नं. : प्रोपाईटरको नाम :-

२. उत्खनन् / प्रशोधन गर्ने स्थान

ठेगाना :-

नदि/ खोलाको नाम :-

उद्योग रहने स्थान :-

३. प्रशोधनका लागि वालुवा प्रयोग गर्ने / उत्खनन् गर्ने स्थान को चार किल्ला :

पूर्व :

पश्चिम :

उत्तर :

दक्षिण :

लम्वाई :

चौडाई :

Location :

G.P.S :

४ IEE अनुसार उत्खनन् / प्रशोधन गर्न सकिने परिमाण :

५. उत्खनन् / प्रशोधन को अनुमति परिमाण (घनमिटर) :

६. प्रवेश वा निकासी गर्ने नाका / स्थानको नाम :

७. उत्खनन्/ प्रशोधनमा प्रयोग हुने मेशिन तथा सवारी साधनको विवरण :

८. प्रशोधित वालुवाको घाटगढि गर्ने स्थानको :

ठेगाना :

वडा नं. :

गाँउ :

अनुमति दिने पदाधिकारी :

नाम,थर :

पद :

हस्ताक्षर :

मिति :

कार्यायको छाप :

अनुसूचि - ३
(दफा ५ को उपदफा (२) सँग सम्बन्धित)

श्रीमान प्रमुख प्रशासकिय अधिकृत
कमलामाई नगरपालिका
नगरकार्यपालिकाको कार्यालय
सिन्धुली ।

विषय : अनुमति - पत्र नविकरण सम्बन्धमा ।

प्रस्तुत विषयमा म / हामि यस नगरपालिका भित्र भई वगने नदीको वहाव क्षेत्र भित्र वडा नं.....
स्थित..... ठाउँमा उक्त नदिवाट निस्कने बालुवा उत्खनन् गरी प्रशोधन गर्ने उद्योग (बालुवा धुने उद्योग)
संचालन भईरहेको हुँदा देहाय अनुसारको विवरण भरी देहाय बमोजिमका कागजात हरु संलग्न राखि अनुमति-
पत्र नविकरणका लागि तहाँ नगरपालिका समक्ष यो निवेदन पेश गरेको छु / छौ ।

१. उत्खनन् एवं प्रशोधन गर्ने व्यक्ति / फर्म/ कम्पनीको :

नाम :-

ठेगाना :-

दस्तखत :-

मिति :-

प्रोपाईटरको नाम (फर्म/ कम्पनीको हकमा) :-

प्यान/ भ्याट नं. :-

२. उद्योग संचालन भएको स्थान :

नदि/ खोलाको नाम :- वडा नं. :- स्थान :-

उत्खनन् / प्रशोधन को क्षेत्र (चार किल्ला) IEE मा स्वीकृत भए अनुसार :

पूर्व : पश्चिम :

उत्तर : दक्षिण :

३) नविकरणका लागि संलग्न कागजात हरु :

क) फर्म / कम्पनि भए दर्ता प्रमाण पत्र (उद्योग / घरेलु ,कम्पनि रजिष्टार ,प्यान ,भ्याट)

ख) सम्बन्धित आन्तरिक राजस्व कार्यालयमा कर चुक्ता गरेको पत्र ।

ग) नगरकार्यपालिकामा व्यावसाय कर बुझाएको प्रमाण ।

घ) हरेक २/२ वर्षमा वातावरणीय प्रभाव मूल्यांकन र सामाजिक परिक्षण प्रतिवेदन ।

४. नविकरण अवधि :

१. नविकरणको अवधि एक वर्षको हुने छ ।

२. अनुमति पत्रको अवधि समाप्त भएको २ महिना भित्र उल्लेखित अनुसार निवेदन दिनु पर्ने

३. तोकिएको समय भित्र निवेदन पेश नभएमा नियमानुसार दोब्बर दस्तुर लाग्ने ।

